



גאווערנער קעטי האקול

אויף תיכף ארויסצוגעבן: 8/17/2022

גאווערנער האקול זאגט צו 8 מיליאן דאלאר פאר פארבעסערונגען צו די שאַמבורג צענטער פאר פארשונג פון טונקל-הויטיגע קולטור

סטעיט פינאנצירונג וועט אינוועסטירן אין פאררעכטונגען און פארבעסערונגען פאר בארימטע פארשונג לייברערי און צענטער פון טונקל-הויטיגע קולטור

אנאנס קומט דורכאויס 'הארלעם וואך', א וואך-לאנגע פייערונג פון היסטארישע געגנט און קולטור

גאווערנער קעטי האקול האט היינט אנאנסירט א צוזאג פון 8 מיליאן דאלאר פאר פארבעסערונגען צו די שאַמבורג צענטער פאר פארשונג פון טונקל-הויטיגע קולטור (Schomburg Center for Research in Black Culture) אין הארלעם. די געלטער וועלכע ווערן פארטיילט דורך די דארמיטארי אויטאריטעט פון ניו יארק סטעיט (Dormitory Authority of the State of New York, DASNY) וועט ערמעגליכן צו איבערמאכן די דרויסנדיגע פארנט פון די געביידע, ערזעצן פענסטערס און דאך און וועט ערלויבן זיכערהייט פארבעסערונגען און ענערגיע-שפארנדע פארבעסערונגען. DASNY וועט אויך צושטעלן דעזיין סערוויסעס און קאנסטרוקציע מענעדזשמענט פאר דעם פראיעקט. די אנאנס קומט דורכאויס 'הארלעם וואך', א יערליכע פייערונג פון הארלעם'ס ווייט-גרייכנדע קולטור און היסטאריע.

"מיט די געלטער, מאכן מיר נישט נאר די געביידע שענער — מיר מאכן א קריטישע אינוועסטירונג אין אונזער היסטאריע און קולטור", **האט גאווערנער האקול געזאגט.** "פאר כמעט א יאר-הונדערט האט די שאַמבורג צענטער פאר פארשונג פון טונקל-הויטיגע קולטור אפערירט אלץ א לייברערי, פארשונג אינסטיטוציע, קאמיוניטי צענטער און העכער אלעס — א פלאץ צו באשיינען די קולטור פון טונקל-הויטיגע מענטשן אין אמעריקע. דעם הארלעם וואך, בלייב איך איבערגעגעבן ווי אייביג צו שטיצן געוואלדיגע אינסטיטוציעס ווי די שאַמבורג צענטער וואס באעהרט די רייכע ביישטייערונגען וואס טונקל-הויטיגע ניו יארקער האבן געמאכט צו אונזער סיטי, אונזער סטעיט און אונזער לאנד."

"אפריקאנער-אמעריקאנער היסטאריע איז אין די הארץ פון אמעריקע'ס פארפליכטונג צו דעמאקראטיע און די אנשטרענגונגען צו פארבעסערן אונזער פאראיין", **האט ליוטענאנט גאווערנער אנטאניאָ דעלאַגאַדאָ געזאגט.** "עס איז קריטיש אז מיר זאלן היטן אויף די רייכע היסטאריע וואס לעבן צווישן די ווענט פון די ניו יארק פובליק לייברערי'ס שאַמבורג צענטער — איינס פון די וועלט'ס-גרעסטע אינסטיטוציעס פון טונקל-הויטיגע קולטור און היסטאריע — כדי מיר זאלן אייביג קענען בלייבן אריענטירט מיט אונזער געמיינזאמע תכלית אלץ א לאנד — צו עררייכן פרייהייט און גערעכטיגקייט פאר יעדן."

אלץ איינס פון די ניו יארק פובליק לייברערי'ס בארימטע פארשונג לייברעריס, איז די שאַמבורג צענטער א וועלט'ס באקאנטע קולטורישע אינסטיטוציע וואס איז געווינדמעט פאר פארשונג, אפיהטונג און פארשטעלונג פון מאטעריאלן וואס זענען קאנצעטרירט אויף אפריקאנער-אמעריקאנער, אפריקאנער ארום די וועלט און אפריקאנע ערפארונגען.

די שאַמבורג צענטער, געגרינדעט אין 1925 און דעזיגנירט אלץ א נאציאנאלע היסטארישע געביידע אין 2017, איז א פארשונג דיוויזיע פון די ניו יארק פובליק לייברערי, און עס האלט אויף פארשידענע פראגראמען און זאמלונגען מיט העכער 11 מיליאן ארטיקלען וועלכע ווייזן ארויס די רייכקייט פון גלאבאלע טונקל-הויטיגע היסטאריע, קונסטווערק און קולטור, אריינרעכענענדיג ביכער, שריפטן, מוזיקאלישע נאטן, בילדער, קונסטווערק, ווידעא און אוידיא רעקארדירונגען און מער. די שאַמבורג צענטער, אוועקגעשטעלט מיט די יסודות'דיגע זאמלונג פון פארטא-ריקא-געבוירענער טונקל-הויטיגע געלערנטער און בוך ליבהאבער, ארטאָאָ אַלפאַנסאַ שאַמבורג, האט געזאמלט, פרעזערווירט און שטעלט צו צוטריט צו מאטעריאלן וואס דאקומענטירן גלאבאלע טונקל-הויטיגע היסטאריע. אין 2025 וועט די שאַמבורג צענטער פיייערן איר הונדערסטע יארטאג.

DASNY פרעזידענט און CEO ריובען מעקדעניעל, דער דריטער, האט געזאגט, "DASNY איז שטאלץ צו שטיצן די שאַמבורג צענטער'ס קריטיש וויכטיגע ארבעט און איר שטאנד אלץ א הויפט צענטער פאר טונקל-הויטיגע לעבן אין ניו יארק און ארום די וועלט. די שאַמבורג צענטער, אלץ א פראיעקט וואס ברענגט ארויס טונקל-הויטיגע קולטור און ערפארונג, איז א וועזענטליכע ניו יארקע אינסטיטוציע. אין נאמען פון מיינע הארלעם שכנים, זענען מיר דאנקבאר פאר גאווערנער האקול'ס אנגייענדע איבערגעגעבנקייט צו מאכן ניו יארק די קולטורישע צענטער פון די וועלט.

סטעיט סענאטארשע קארדעל קליער האט געזאגט, "איך בין ערמוטיגט פון די גאווערנער'ס איבערגעגעבנקייט צו די מענטשן פון הארלעם און צו די שאַמבורג. אונזער באליבטע שאַמבורג איז די בוכשטאבליכע פארווירקליכונג און אוצר פון די גאנצע היסטאריע פון טונקל-הויטיגע מענטשן אין די וועלט. די קריטיש-וויכטיגע געלטער וועלכע זענען היינט אנאנסירט געווארן וועלן פארזיכערן אז צוקונפטיגע דורות וועלן האבן פולשטענדיגע און אומבאגרעניצטע צוטריט צו די שאַמבורג — אן אייגנארטיגע מקור פון אנגייענדע אינספיראציע, וויסנשאפט און היסטאריע."

סטעיט סענאטאר ראבערט דזשעקסאן האט געזאגט, "די שאַמבורג צענטער פאר פארשונג פון טונקל-הויטיגע קולטור איז איינס פון די מערסט-קריטישע אינסטיטוציעס אין ניו יארק, שיינענדיג א ליכט אויף די רייכקייט פון גלאבאלע טונקל-הויטיגע היסטאריע, קונסטווערק און קולטור. איך לויב אויס גאווערנער קעטי האקול פאר די צוזאג פון 8 מיליאן דאלאר פאר פארבעסערונגען צו די שאַמבורג צענטער פאר פארשונג פון טונקל-הויטיגע קולטור אין הארלעם. די אינוועסטירונג וועט העלפן איינס פון די וועלט'ס גרעסטע קולטורישע אינסטיטוציעס און די הארץ פון הארלעם'ס קולטורישע לעבן צו פארזעצן צו אנגיין אלץ די פירנדע נאציאנאלע פארשונג לייברערי אין די פעלד פון שטודיע איבער אפריקאנער-אמעריקאנער און אפריקאנער ארום די וועלט."

אסעמבלי מיטגלידערין איינעז דיקענס האט געזאגט, "איך האב שווער געארבעט פאר א לאנגע צייט מיט די ניו יארק פובליק לייברערי, און איך בין שטאלץ צו זעהן די שאַמבורג באקומענדיג די אנערקענונג און פינאנצירונג וואס עס קומט זיך איר. א דאנק אייך, גאווערנער האקול, פארן אדרעסירן די באדערפעניש צו פרעזערווירן די איידעלע, מאכטפולע און קאלאסאלע גארטן וואס האט געדינט אלץ די סאמע צענטער פון אפריקאנער ארום די וועלט – פאר מענטשן ארום די וועלט."

אסעמבלי מיטגלידערין קימבערלי זשאן-פיער האט געזאגט, "איך וויל באדאנקען גאווערנער קעטי האקול פאר איר 8 מיליאן דאלארדיגע גרענט פאר די שאַמבורג צענטער וואס וועט ערלויבן פילע נויטיגע פארבעסערונגען און זיכערהייט פארבעסערונגען. די שאַמבורג צענטער איז גאר א וויכטיגע אינסטיטוציע פאר טונקל-הויטיגע היסטאריע, קולטור און פראגראמען. די אינוועסטירונג וועט ערלויבן די שאַמבורג צענטער צו פארזעצן צו זיין א בארימטע לייברערי פאר פילע יארן אין די צוקונפט."

אסעמבלי מיטגליד עדי גיבס האט געזאגט, "די דרויסנדיגע געבוי פון הארלעם'ס אייגענע שאַמבורג צענטער פאר פארשונג פון טונקל-הויטיגע קולטור דארף זיין פונקט אזוי שיין און שטאנדהאפטִיג ווי די קולטור וואס עס האלט אינעווייניג. איך אפלאדיר גאווערנער קעטי האקול פאר די באדייטנדע אינוועסטירונג אין רענאוואציעס פאר די שאַמבורג צענטער. פארזיכערן א בעסערע צוקונפט פאר ניו יארק איז אוממעגליך אן געדענקען טונקל-הויטיגע היסטאריע און באשיינען טונקל-הויטיגע קולטור."

אסעמבלי מיטגליד מעני דע לאַס סענטאָוס האט געזאגט, "די שאַמבורג צענטער פאר פארשונג פון טונקל-הויטיגע קולטור איז וועזענטליך צו קענען באשיינען די פארשידנארטיגקייט פון אונזער קאמיוניטי אין אָפּער מאנהעטען. א דאנק אייך, גאווערנער האקול, פארן צושטעלן די פינאנצירונג צו העלפן פארזיכערן אז די אייקאנישע ניו יארק פובליק לייברערי לאקאציע זאל קענען פארזעצן צו דינען ניו יארקער פאר פילע בעפארשטייענדע יארן."

ניו יארק סיטי קאונסיל מיטגליד קיי אסעי האט געזאגט, "די שאַמבורג צענטער איז אן אוצר. עס איז צווישן אונזער סיטי'ס וויכטיגסטע אינסטיטוציעס, און איר היים דארף דאס אפשפילגען מיט לעבעדיגע קאלירן. טונקל-הויטיגע היסטאריע איז די היסטאריע פון אמעריקע'ס יסודות און אירע בויער. די אנגייענדע שטודיע און פארשונג וואס קומט פאר ביי די צענטער איז א כסדר'דיגע מתנה פאר די טונקל-הויטיגע קאמיוניטי און פאר אלע ניו יארקער, און איך בין גאר באגייסטערט צו זעהן אן אינוועסטירונג צו פארבעסערן די סטרוקטור וואס איז פאסיג פאר די ווערטשאצונג פון די ארבעט אינעווייניג. איך לויב און באדאנק גאווערנער האקול פאר די צוזאג; ניו יארק און די גאנצע לאנד וועלן געניסן פון די בענעפיטן וואס וועלן ארויסקומען דערפון פאר פילע יארן אין די צוקונפט."

ניו יארק פובליק לייברערי טשיעף אפערעיטינג אפיסער אייריס וויינשאל האט געזאגט, "די ניו יארק פובליק לייברערי און די שאַמבורג צענטער פאר פארשונג פון טונקל-הויטיגע קולטור זענען דאנקבאר פון טיפן הארצן פאר גאווערנער קעטי האקול'ס גרענט פון 8 מיליאן דאלאר אין פינאנצירונג פאר די געבוי פון די שאַמבורג אין די היי-יאריגע בודזשעט. די געביידע גרענט איז אן אינוועסטירונג אין די אפהיטונג פון די וויכטיגע אינסטיטוציע פאר די צוקונפט אזוי ווי עס באשיינט נאך א יאר-הונדערט פון צושטעלן צוטריט צו די וועלט'ס וויסנשאפט איבער די היסטאריע פון אפריקאנער ארום די וועלט."

שאַמבורג צענטער דירעקטאר דזשוי ביווינס האט געזאגט, "גאווערנער האקול'ס גרענט פאר די שאַמבורג צענטער וועט אונז שטיצן אזוי ווי מיר משל'ן זיך אויס אונזער צוקונפט און זעצן פאר צו זיין אן ערשט-קלאסיגע אינסטיטוציע איבערגעגעבן צו פרעזערווירן און פארשן די היסטאריע פון טונקל-הויטיגע מענטשן ארום די וועלט. די ביישטייערונג איז קריטיש וויכטיג אין די צייט ווען מיר שטרעבן אויף א כסדר'דיגן פארנעם צו צושטעלן די בעסטע פלאץ וואס איז נאר מעגליך פאר אונזערע באזיכער און ארבייטער צו פארן, לערנען, ארבעטן און אנטדעקן."

###

נאך נייעס איז דא צו ליענען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)